

DISCOVER
— ITS BEAUTY —

ክፍል 2



— የአደም እና ሐዋ —

ሃይማኖት

ዶ/ር ናጂ ኢብራሂም



ዶ/ር ናጂ ኢብራሂም

አንድ መልእክት!

አደም እና ሐዋ ከተፈጠሩበት ጊዜ አንስቶ፣ በታሪክ ዘመናት፣ አንድ እውነተኛ መልእክት ያለው አንድ እውነተኛ ሃይማኖት ብቻ ለሰው ልጆች በተደጋጋሚ ሲደርስ ቆይቷል። ሰዎች በፈጣሪያቸው እንዲያምኑ እና እርሱን ብቻ እንዲያመልኩ ለማዘዝ፣ ሰዎችን እንዲያስታውሱ እና ወደ ትክክለኛው ጎዳና እንዲመለሱ፤ ብዙ ነብያት እና መልእክተኞች - አደም፣ ኑህ፣ ኢብራሂም፣ ሙሳ፣ ኢሳ እና ሙሀመድ - አንድ አይነት የሆነ ከአላህ የመጣ ሀይማኖትን እንዲከተሉ እና ይህንን መልእክት እንዲያስተላልፉ ከእውነተኛው አምላክ ከአላህ ዘንድ ተልከዋል።

እውነተኛ አምላካችሁ፣ አላህ፣ አንድ ነው። እሱንም ብቻ አምልኩት።

እነዚህ ነቢያትና መልእክተኞች ሁሉ የሰበኩት መልእክት ተመሳሳይ ነው፣ ስለዚህ ሃይማኖታቸው አንድ መሆን አለበት!

ለአላህ (አምላክ) መገዛት ነው የመልእክታቸው ዋና ሀሳብ። ይህ **'መገዛት' የሚለው ቃል የዐረብኛው ቃል 'እስልምና'** ትርጉም ነው።

ለአላህ መገዛት ወይም **'እስልምና'** የአደም እና የሁሉም የአላህ ነቢያት እና መልእክተኞች እውነተኛ ሃይማኖት መሆኑን ቁርአን ያረጋግጥልናል።

መጽሐፍ ቅዱስ ኢሳ ተከታዮቹን የአምላክን ፈቃድ እንዲያደርጉና ትእዛዛቱን እንዲጠብቁ እንዳስተማራቸው ብዙ መግለጫዎችን ይጠቅሳል። በተመሳሳይ፣ መጽሐፍ ቅዱስ የእስልምና (ለአላህ መገዛት) ትርጉምን ያመለክታል፡-

እንግዲህ ለእግዚአብሔር ተገዙ (ያእቆብ 4:7)

'ሙስሊም' የሚለው ቃል ፈቃዱን ለእውነተኛው አንዱ አምላክ ያስገዛ ሰው ማለት ነው። ስለዚህ ሙስሊሞች የአደም፣ የኑህ፣ የኢብራሂም፣ የሙሳ፣ የኢሳ፣ የሙሐመድ እና የቀሩት ነብያት እውነተኛ ተከታዮች ናቸው።



አንድ እውነተኛ አምላክ በብሉይ ኪዳን መጽሐፍ ቅዱስ ውስጥ

እስራኤል ሆይ፡ ስማ፡ አምላካችን እግዚአብሔር አንድ ጌታ ነው። (ዘዳግም 6:4)

እኔ እግዚአብሔር ነኝና ከእኔም በቀር ሌላ የለም፤ እኔ እግዚአብሔር ነኝ እንደ እኔ ያለ ማንም የለም። (ኢሳያስ 46: 9)

ሉዓላዊው ጌታ ሆይ፡ እንዴት ታላቅ ነህ! በጆሮአችን እንደሰማን እንዳንተ ያለ ማንም የለም ካንተ በቀር አምላክ የለም። (2 ሳሙኤል 7:22)

ታውቁኛላችሁ እና ታምኑኛላችሁ እናም እኔ አምላክ እንደሆንኩ ልትረዱ ትችላላችሁ። ከእኔ በፊት አምላክ አልነበረም ከእኔም በኋላ የለም። እኔ፣ እኔ እግዚአብሔር ነኝ ከእኔም በቀር ሌላ አዳኝ የለም። (ኢሳይያስ 43:10-11)

አቤቴ፡ አንተን የሚመስል ማንም የለም፤ በጆሯችንም እንደ ሰማን ሁሉ ከአንተ በቀር አምላክ የለም። (1 ዜና መዋእል 17:20)

እኔ የፊተኛው፣ የመጨረሻው፣ ብቸኛው አምላክ ነኝ። ከእኔ በቀር ሌላ አምላክ የለም። (ኢሳይያስ 44: 6)

ሌላ አምላክ የለም። “በመላው አለም ያላችሁ ሰዎች፣ አሁን ወደ እኔ ተመለሱ እና ዳኑ! እኔ ብቸኛ አምላክ ነኝ። የገባሁት ቃል እውነት ነው ፣ እናም እሱ አይቀየርም እኔ በእኔነቴ ሁሉ ቃል እገባለሁ፤ ሁሉም መጥቶ በፊቴ ይንበረከካል። (ኢሳይያስ 45:21-23)



አንድ እውነተኛ አምላክ በአዲስ ኪዳን መጽሐፍ ቅዱስ ውስጥ

እነሆም፡ አንድ ሰው ቀርቦ እንዲህ ብሎ ጠየቀው፤ መምህር ሆይ፡ የዘላለምን ሕይወት እንዳገኝ ምን መልካም ነገር ላድርግ? እርሱም (ኢየሱስ) ለምን ቸር ትለኛለህ? ከአንዱ ከእግዚአብሔር በቀር ቸር የለም። (ማቴዎስ 19:16-17)

የዘላለም ሕይወት ማለት እውነተኛ አምላክ የሆነከውን አንተን ማወቅ እና የላክኸውን ኢየሱስ ክርስቶስን ማወቅ ማለት ነው። (ዮሐንስ 17:3)

አምላክህን እግዚአብሔርን አምልክ እርሱንም ብቻ አምልክ! (ማቴዎስ 4:10)

ኢየሱስም መልሶ እንዲህ አለው። ከትእዛዙ ሁሉ ፊተኛይቱ። እስራኤል ሆይ፡ ስማ፤ ጌታ አምላካችን አንድ ጌታ ነው፤ አንተም ጌታ አምላክህን በፍጹም ልብህ በፍጹም ነፍስህ በፍጹም አሳብህ በፍጹምም ኃይልህ ጌታ አምላክህን ውደድ የምትል ናት። ፊተኛይቱ ትእዛዝ ይህች ናት። ሁለተኛይቱም፡ ባልንጀራህን እንደራስህ ውደድ የምትል እርስዋን የምትመስል ይህች ናት። ከእነዚህ የምትበልጥ ትእዛዝ የላችም። (የማርቆስ ወንጌል 12:29-31)

ጸሓፊውም። መልካም ነው፤ መምህር ሆይ፤ አንድ ነው ከእርሱም በቀር ሌላ የለም ብለህ በእውነት ተናገርክ፤ (የማርቆስ ወንጌል 12:32)

አንድ እግዚአብሔር አለና በእግዚአብሔርና በሰውም መካከል ያለው መካከለኛው ደግሞ አንድ አለ እርሱም ሰው የሆነ ክርስቶስ ኢየሱስ ነው። (1 ጢሞቴዎስ 2:5)

ኢየሱስም እንዲህ ብሎ መለሰለት፡- "ትምህርቴ ከላከኝ ቢሆን እንጂ ከራሴ አይደለም።" (ዮሐንስ 7:16)



አንድ እውነተኛ አምላክ በቂርአን ውስጥ

አምላካችሁም አንድ አምላክ ብቻ ነው፣ ከርሱ በቀር ሌላ አምላክ የለም። (እርሱ) እጅግ በጣም ርኅሩህ አዛኝ ነው። (2:163)

በል «እርሱ አላህ አንድ ነው። አላህ (የሁሉ) መጠጊያ ነው። አልወለደም፤ አልተወለደምም። ለእርሱም አንድም ብጤ የለውም።» (112:1-4)

ከእኔ ሌላ አምላክ የለምና ተገዙኝ። (21:25)

አምላካችሁ በእርግጥ አንድ ነው። (37:4)

ከአላህ ጋር አምላክ አለን? አላህ (በእርሱ) ከሚያጋሩዎቸው ሁሉ ላቀ። (27:63)

ይህ ጌታችሁ አላህ ነው። ከርሱ በቀር (በእውነት የሚመለከ) አምላክ የለም። ነገርን ሁሉ ፈጣሪ ነው። ስለዚህ ተገዙት። እርሱም በነገሩ ሁሉ ላይ ተጠባባቂ ነው። (6:102)

ከእርሱ በቀር ሌላ አምላክ የሌለውን አንድን አምላክ ሊገዙ እንጂ ያልታዘዙ ሲኾኑ ሊቃውንቶቻቸውንና መነኮሳታቸውን፣ የመርዮምን ልጅ አልመሲሕንም ከአላህ ሌላ አማልክት አድርገው ያዙ። ከሚያጋሩት ሁሉ የጠራ ነው። (9:31)



የነቢዩ መስጊድ፣ መዲና፣ ሳዑዲ አረቢያ

ማጠቃለያ

ሁሉም የአላህ ነቢያትና መልእክተኞች አደም፣ ኑህ፣ ኢብራሂም፣ ሙሳ፣ ኢሳ እና ሙሐመድ-በአንድ አምላክ በሆነው በፈጣሪ አላህ የተላኩት አንድ አይነት መልእክት ለማድረስ ነው።

እውነተኛው አምላክ አላህ አንድ ብቻ ነው። እሱን በብቸኝነት አምልኩት።

እነዚህ ነብያትና መልእክተኞች ሁሉም የሰበኩት መልእክት አንድ በመሆኑ፣ ሃይማኖታቸውም አንድ መሆን አለበት! ታዲያ የእነዚህ ነብያትና መልእክተኞች ሃይማኖት ምንድን ነው?

አላህ ፈቃድ መገዛት የመልእክታቸው ዋና ሀሳብ ነው። ይህ 'መገዛት' የሚለው ቃል የዐረብኛው ቃል 'እስልምና' ትርጉም ነው።

ቁርአን እስከ ትንሳኤ ቀን ድረስ 'እስልምና' የአደምና የሐዋ እና የዘሮቻቸው እውነተኛ ሃይማኖት መሆኑን ያረጋግጣል።

በመጨረሻ፣ መዳንን ለማግኘት፣ ከላይ የተጠቀሰውን መልእክት በፈቃደኝነት እና በሙሉ ልብ መቀበል እና ማመን አለብን። ነገር ግን ይህ በቂ አይደለም! በተጨማሪም በሁሉም የአላህ እውነተኛ ነቢያት (ነብዩ ሙሐመድን ጨምሮ) ማመን እና እውነተኛ ሃይማኖታቸውን፣ መመሪያቸውን እና አስተምህሮቶቻቸውን መከተል አለብን።

ይህ የደስታ መግቢያ በር ነው፣ የዘላለም ሕይወት!



በእስልምና ውስጥ የዋና ስሞች ፍቺዎች

አላህ:- በአረብኛ አላህ ትክክለኛው የአንዱ እውነተኛ አምላክ የሆነው ፈጣሪ ስም ነው። እስልምና አላህ የሰው ልጆች ሁሉ እውነተኛ አምላክ እንደሆነ ያስተምራል።

ሙሐመድ:- የአንዱ እውነተኛ አምላክ የመጨረሻው ነቢይ፣ ፈጣሪ የሆነው አላህ፣ ለሰው ልጆች ሁሉ የላከው ነው። ሙሐመድ ሰዎች ሁሉ አላህን (አምላክን) በብቸኝነት እንዲያመልኩ አዟል።

እስልምና:- ለእውነተኛው አምላክ አላህ ፈቃድ መገዛት።

ሙስሊም:- ለአንዱ እውነተኛ አምላክ አላህ ፈቃድ የተገዛ።

የተከበረው ቁርአን:- አንድ እውነተኛ አምላክ የሆነው የአላህ የመጨረሻ ቃል። ለነቢዩ ሙሐመድ የወረደ።

ሙስጂድ:- ሙስሊሞች በዋናነት ለሶላት እና ለአምልኮ የሚጠቀሙበት ንጹህ የስግደት ቦታ ነው።



አላህ በአረብኛ



አላህን (እውነተኛውን አምላክ) የሚማጸን ሙስሊም



የተከበረው ቁርአን



ሙሐመድ በአረብኛ

የማወቅ ጉጉት አልዎት?

የማወቅ ጉጉት ካሎት እና ስለ እስልምና ተጨማሪ መረጃ እና ዝርዝር መረጃ ለማግኘት ከፈለጉ እባክዎን ድረ-ገጻችንን ይጎብኙ:-

www.discoveritsbeauty.com

የውበቱን ያግኙ ተከታታይ ቡክሌቶች:-

1. ከብዙው በትንሹ
2. የአደም እና የሐዋ ሃይማኖት
3. የእስልምና መሠረቶች
4. የሰብአዊነት ወሳኝ ጥያቄዎችን መመለስ
5. የእርሱ መልካም ስሞች
6. የመጨረሻው ወህይ
7. የመጨረሻው መልእክተኛ

ጠቃሚ ኢስላማዊ ድረ-ገጻች:-

<http://www.allahsquran.com>

<http://www.quranexplorer.com>

<http://www.islamhouse.com>

<http://www.edialogue.org>

<http://www.islamreligion.com>

<http://www.newmuslimguide.com>

<http://www.guidetoislam.com/en/>

የእምነት ምስክርነት (የእስልምና መግቢያ በር)

“ከአላህ በስተቀር በእውነት እና በብቸኝነት የሚመለከ ሌላ አምላክ እንደሌለ እመሰክራለሁ ሙሐመድም የአላህ መልእክተኛ መሆናቸውን እመሰክራለሁ።”

በአረብኛ እንዲህ ይነበባል፡-

اشهد ان لا اله الا الله واشهد ان محمدا رسول الله

ሲነበብ ይህን ይመስላል፡-

**አሽ-ሀዱ አላ ኢላሀ ኢላ ሷሀ
ወ አሽ-ሀዱ አነ ሙሐመደን ረሱሉሷሀ**



ይህ አንድ ሰው እስልምናን ለመቀበል በአፉ መናገር ያለበት የእምነት ምስክርነት ነው። የእስልምናን እውነተኝነት፣ ውበት እና ቀላልነት አንድ ላይ ይዟል።



DISCOVER —ITS BEAUTY—

www.discoveritsbeauty.com



د. د. د. د.

GLOBAL ACADEMY FOR TRANSLATION AND EDUCATION (GATE)
LONDON | THE UNITED KINGDOM

GLOBAL-ANDALUS GROUP LTD د. د. د. د. د.
www.alandalusgroup.org

كتاب دين آدم وحواء باللغة الامهرية